



भारतीय डाक विभाग / DEPARTMENT OF
कार्यालय मुख्य पोस्टमास्टर जनरल : OFFICE OF THE CHIEF POSTMASTER GENERAL
मध्य प्रदेश परिमंडल: MADHYA PRADESH CIRCLE
डाक भवन, भोपाल - 462012 / DAK BHAWAN, BHOPAL - 462012
☎ (0755) 2550638, 7587598112 E-mail: Philately.mp@indiapost.gov.in



प्रति,

पत्र सूचना अधिकारी
पत्र सूचना केंद्र, द्वितीय तल,
दूरदर्शन केंद्र कैपस, श्यामला हिल्स,
भोपाल - 462002

क्रमांक: - फिल/12-02/21/2025-26


भोपाल, दिनांक: 12.08.2025

विषय: - प्रेस विज्ञप्ति जारी किए जाने बाबत ।

भारतीय डाक विभाग द्वारा फिलैटली छात्रवृत्ति योजना "दीन दयाल स्पर्श योजना" वर्ष 2025-26 प्रतियोगिता का आयोजन किया जा रहा है। उक्त प्रतियोगिता के अंतर्गत आवेदन जमा करने की अंतिम दिनांक 20.09.2025 तक नियत है।

इस संबंध में उक्त प्रतियोगिता की प्रेस विज्ञप्ति पत्र के साथ संलग्न कर प्रेषित की जा रही है। कृपया उक्त प्रेस विज्ञप्ति को समस्त समाचार पत्रों में प्रकाशित करवाने का कष्ट करें।

संलग्न :- उपरोक्तानुसार।


सहायक सभागीय प्रबंधक (डा.जी.बी.)
परिमंडल कार्यालय, भोपाल - 462012

भारतीय डाक विभाग
कार्यालय मुख्य पोस्टमास्टर जनरल, मध्यप्रदेश परिमंडल, भोपाल 462012

प्रेस विज्ञप्ति दीन दयाल स्पर्श छात्रवृत्ति योजना

भारतीय डाक विभाग फिलैटली छात्रवृत्ति योजना "दीन दयाल स्पर्श योजना" वर्ष 2025-26 के अन्तर्गत कक्षा 06 से 09 तक के विद्यार्थियों के लिए छात्रवृत्ति प्रदाय करने हेतु आवेदन पत्र आमंत्रित करता है, जिसमें कक्षा 06 से 09 तक प्रत्येक कक्षा में चयनित 10-10 विद्यार्थियों को छात्रवृत्ति प्रदान की जाएगी। छात्रवृत्ति की राशि रुपए 6000/- एक वर्ष के लिए होगी। विस्तृत जानकारी भारतीय डाक विभाग की वेबसाइट <http://www.indiapost.gov.in> से अथवा संबंधित प्रवर अधीक्षक डाकघर / अधीक्षक डाकघर कार्यालय से प्राप्त की जा सकती है।

1. योजना के लिए पात्रता शर्तें :-

- आवेदक को संबंधित विद्यालय में स्थित फिलैटली क्लब का सदस्य होना चाहिए, यदि किसी विद्यालय में फिलैटली क्लब नहीं है तो विद्यार्थी/प्रतियोगी का किसी भी डाकघर में सक्रिय फिलैटली जमा खाता होना चाहिए, बिना फिलैटली जमा खाते के आवेदनों पर विचार नहीं किया जावेगा।
- छात्रवृत्ति की राशि मान्यता प्राप्त विद्यालयों में पढ़ने वाले कक्षा 06 से 09 तक के नियमित छात्रों को वार्षिक आधार पर वितरित की जाती है।
- प्रतियोगी का विगत परीक्षा का परिणाम 60% अथवा समांतर ग्रेड से अधिक होना चाहिए। अनुसूचित जाति/जनजाति विद्यार्थियों के लिए 05% प्रतिशत अतिरिक्त छूट प्रदान की जावेगी।

2. चयन प्रक्रिया: - चयन प्रक्रिया में 02 (दो) स्तर होंगे।

स्तर 01- लिखित क्विज परीक्षा दिनांक 28.09.2025 को आयोजित की जावेगी, जिसमें 50 बहुविकल्पीय प्रश्न समसामयिकी, इतिहास, भूगोल, विज्ञान, खेल/संस्कृति प्रत्येक से 05 प्रश्न एवं स्थानीय व राष्ट्रीय फिलैटली से संबंधित क्रमशः 10 एवं 15 प्रश्न रहेंगे, लिखित क्विज की समय अवधि एक घंटा रहेगी। लिखित परीक्षा हेतु प्रवेश पत्र द्वारा स्थान एवं समय की सूचना दी जावेगी। लिखित परीक्षा में उपस्थित होने के लिए कोई भी यात्रा व्यय देय नहीं होगा।

स्तर 02- लिखित क्विज में चयनित विद्यार्थियों को स्तर 02 में भाग लेने हेतु फिलैटली प्रोजेक्ट प्रस्तुत करना होगा, फिलैटली प्रोजेक्ट प्रस्तुत करने की अंतिम दिनांक 09.11.2025 तक रहेगी। फिलैटली प्रोजेक्ट हेतु विषय अलग से सूचित किये जायेंगे।

आवेदन प्रक्रिया-

उक्त छात्रवृत्ति योजना में भाग लेने हेतु आवेदन पत्र नजदीकी डाकघर में उपलब्ध होंगे तथा निर्धारित प्रारूप में पूर्ण रूप से भरा हुआ आवेदन पत्र अन्तिम तारीख को समय 16.00 बजे तक या उसके पहले संबंधित प्रवर अधीक्षक/ अधीक्षक डाकघर के कार्यालय के पते पर रजिस्टर्ड/स्पीड पोस्ट के माध्यम से भेजा जाना है। आवेदन पत्र के लिफाफे पर स्पष्ट रूप से दीन दयाल स्पर्श छात्रवृत्ति योजना वर्ष 2025-26 लिखा हुआ होना आवश्यक है। आवेदन पत्र प्रेषित करने की अंतिम दिनांक 20.09.2025 समय 16.00 बजे तक है। इसके बाद प्राप्त आवेदनों पर कोई विचार नहीं किया जावेगा। आवेदन पत्र पर पता निम्नानुसार होगा : - प्रवर/अधीक्षक, संभाग, पिन कोड (प्रवर अधीक्षक/ अधीक्षक डाकघर, प्रवर अधीक्षक/ अधीक्षक डाकघर का पता अपने निकटतम डाकघर से प्राप्त किया जा सकता है।

कृते

मुख्य पोस्टमास्टर जनरल
मध्य प्रदेश परिमंडल, भोपाल - 462012